


Lehen il-Malti

MAHRUG

MILL-GHAQDA TAL-MALTI (UNIVERSITÀ)



MA TISTAX TGHID LI INT MALTI
JEKK MA THOBBX ILSIEN ART TWELIDEK

It-Tieni Sena

Dicembru 1932

No. 22

Stampât fl-"EMPIRE PRESS" 266, Strada San Paolo — Il-Belt

The Royal University of Malta

LEHEN IL-MALTI

MAHRUĠ MILL-"GHAQDA TAL-MALTI" (UNIVERSITÀ)

DICEMBRU 1982]

IT-TIENI SENA

[Nru 22

GHALIEX INHOBB IL-LSIEN MALTI

Bosta huma l-ghaliex li jgħiehluni nħobb l-Lsien Malti, iżda l-aqwa u l-ewwel fosthom huwa dan, li huwa tiegħi. Hija liġi tan-natura li għandna nħobbu dak kollu li huwa tagħna u iżjed il-dak li iżjed jersaq lejna bir-rabta li għandu magħna, sew jekk din ir-rabta hija rabta tad-demmm sew jekk hija tal-jedd li għandna fuqha. Skond din il-liġi tan-natura aħna għandna nħobbu 'l-bnedmin kollha tad-dinja, għax dawn huma marbutin magħna bl-għaqda tal-ewwel wellied, il-missier tal-ġnus kollha; iżda aħna għandna nħobbu iżjed il-dawk li għiebuna fid-dinja, għax dawnna huma iżjed qribna, li saħansitra li biex neħilsu l-dawna mil-mewt, aħna għandna l-jedd li neqirdu l-dawk li huma kawża liatja tal-mewt tagħhom. Għalhekk la l-Lsien Malti huwa tiegħi, ħadd ma jista' jlumni li jiena nħobbu; bil-maqlub kont inkun mistħoqq it-tmaqdir u 't-taħtit tal-ġewwieni u tal-barrani li kieku l-Lsien tiegħi ma kontx inħobbu.

Kemm huwa tiegħi l-Lsien Malti jiena nħoss meta nithaddet. F'dak il-waqt jiena nħossni bħal wieħed li jixtri; dana, meta l-bejjiegh inewwillu l-oġġett li huwa għażel, johroġ il-flus u jħallas; b'hekk huwa jaf li l-oġġett sar tiegħu, għax huwa ħareġ minn tiegħu. Hekk meta jiena nithaddet bil-malti, jiena naf li qiegħed nithaddet bil-lsien tiegħi, għaliex inħoss li qiegħed noħroġ minn tiegħi; inħoss li bħal kieku ġo fiha għandi għajn tal-ilma li minnha nista' nqassam kemm irrid u kemm jogħġobni, għaliex jiena s-sid tagħha, jiena għandi f'idejja l-imfietaħ tal-ġnien li fil-hija magħluqa; fil-waqt li meta nitkellem bil-franċiż, bit-taljan, bl-ingliż jew b'ilsna oħra barranin, ikunu liema jkunu, u jkunu ħiċief għaliha kemm ikunu, jiena nħossni bħal fartas li jgħatti qargħatu b'xuxa barranija; jaħasra, għalkemm huwa jista' jqarraq b'xi ħadd li ma tantx jara, huwa

ma jqarraqx b'kullhadd, u fuq kolloxx ma jistax, bħal ma kieku jixtieq, iqarraqx bih in-nifsu!

Iżjed minn hekk, il-Malti m'hux biss huwa tiegħi, imma huwa biċċa minni n-nifsi, minn ruħi jew minn haġ'ohra li ma ġismi u ma ruħi tagħmel il-"jiena" tiegħi. Dana nifhem jien sewwa meta nithaddet, għiax f'dak il-waqt jiena nħossni qiegħied nati minni n-nifsi, hekk kif inħoss li qiegħied nati minni n-nifsi meta tinfetahli vina u jibda hierieg id-demmm. Għalhekk l-Lsien Malti jiena ma nibdlu ma xejn, l-anqas mal-monumenti l-iżjed għaġġieba ta' Ruma qadima, l-anqas mal-mużewijiet l-iżjed għionja ta' Londra jew ta' Pariġi, għaliex iż-żjeda ta' dawn m'hix għajr żjeda barranija li ma żżid xejn mal-jiena tiegħi, waqt li n-nuqqas ta' lsieni huwa nuqqas sustanzjali li bil-firda tiegħu jagħmilli gerħa f'ruħi li ma nfiq qatt minnha.

"Izda l-Malti huwa fqajjar" ipaspru xi wħud li t-tiġrir wara l-barrani ħassrillhom qlubhom, bħal ma ħassar il-qalb ta' Salamun it-talilit man-nisa barranin. "Il-Malti huwa fqajjar" — U li kien hekk jiena nibqa' nħobbu bl-istess ġenn ta' qabel, għaliex il-Malti huwa tiegħi. Jiena għandi ommi; u ommi hija fqajra; u madankollu jien inħobb l'ommi l-fuq mill-ogħina u mill-isbali fost l-irġeġjen kollha tad-dinja, għaliex ommi hija tiegħi! Dana l-ħass tal-imħabba għal liwejjeġ tagħna nfusna, għalkemm foqra u koroh ukoll, m'huwiex tiegħi waħdi; huwa tal-bnedmin kollha, u saħansitra tal-bhejjem u tad-dbejjeb, u għalhekk huwa ħass li għandu l-għeruq fin-natura; min ifittex iqaċċathomlu huwa kiefer snaturat. Izda mbaġħad, wara kolloxx, min huma dawk li jridu jġegħluni nithammar minħabba 'lsieni, għaliex iġħiduli li huwa fqajjar? Huma dawk stess li dehen u ħila ħlew filli jsawtuh, iġerrħuh, isallbuh; issa, bil-wiċċ kollu, jistaqsu minnu l-għiaġeb li jidher dlonk quddiemhom bħal zagħżuġħ mimli bis-saħħa u bil-għana. X'għajb għalihom, biex ma ngħidx haġ'ohra!

"Il-Malti jifridna mill-Ewropa u jgħaqqadna mal-Afrika" iżattu xi wħud, li jaħsbu l-biża' tal-babaw s'er jagħmel bina. Bħal-kieku hemm x'lsien wieħed li huwa ħabib taċ-ċiviltà iżjed milli huma l-ohrajn! Sabiex nuri kemm huwa bla saqajn u bla widnejn ukoll il-limar-il-lejl ta' dawn l-irjus sħan, inqassam iċ-ċiviltà f'żewġ taqsimiet, il-waħida naturali u l-oħra nisranija. Dik tal-ewwel kienet tinsab fil-pajjiżi tal-Asja u tal-Afrika, fejn l-ilsna taljan u ngliz kienu għadhom mank bexxqu għajnejhom, l-eluf tas-snin qabel ma waslet fil-pajjiżi fejn dawna l-ilsna tal-lum huma mithaddta. Dik tat-tieni twieldet f'pajjiżi fejn il-ġens kien jithaddet mhux ingliz jew taljan imma lsien li jixbah il-Malti, u

giet imhaddna mill-wellieda tagħna żmien twil qabel ma kienet milqugħa minn xi wħud mill-pajjiżi tal-Ewropa. Dak stess li waqqafha kien jitkellem bl-arami li jaqbel ma' lsienna u mhux bit-taljan jew bl-ingliż jew bil-latin, għalkemm, kieku ried jew kien aħjar, sata' jitkellem b'dawn l-ilsna wkoll. Ma' dan inżid li, kieku r-Reliġjon Nisranija kienet ta' din jew dik il-lingwa, kieku ta' xejn is-Sejjies Mqaddes tagħha baġhat l-appostli tiegħu jxandru l-Vanġelu mad-dinja kollha, u wisq barra minn loku kien ikun il-kastig li Huwa hedded lil dawk li ma jilqgħux il-Vanġelu Tiegħu.

Fl-aħħarnett iqabbzu xi wħud li "l-Malti huwa bla siwi". Li kieku taħt il-kelma siwi għandna nifhmu biss "il-pappa," kieku dan huwa veru, daqskemm huwa veru għal-ilsna ta' pajjiżi oħra ċkejknin bħal tagħna. Izda qalhulna wieħed li huwa wisq eġġref minnhom, li mhux bil-hobż biss iġhix il-bniedem, u fuq il-kliem ta' dan jiena noqgħod. Il-bniedem iġhix ukoll bir-reliġjon, u l-Malti jzomm sħaħ fina, bħal ma wera li jaf jagħmel s'issa, il-għeruoq tar-reliġjon, għax jifridna minn dawk li tilfu jew id-dawl tal-fidi, billi tbeġġdu mit-tagħlim tal-Imghallem tas-Sema, jew il-melħ tal-fidi, billi tnawru bl-indifferentiżmu. Il-bniedem iġhix ukoll bin-Nazjonalità meqjusa, u l-Malti jatina u jħarsilna din il-kbira għatja t'Alla, li għaliha, kull min iħobb pajjiżu, għandu jkun lest biex iċarċar demmu.

Maltin ħuti, zgħażaġħi ħbiebi—li taqraw din il-kitba tiegħi —aħilfu miegħi li ma tħallu l-hadd min jeqred ilsienna u li taħdmu kemm tifilhu sabiex ilsienna jiġi l-quddiem, għal għief tal-Maħbuba Gżejra Tagħna. K.

EVOLUTION!

*Homo cum in honore esset
non intellexit...*

Darwin qal kelma: lil xi wħud qablilhom u qalu li l-bnedmin ġew mix-xadina, jiġifieri, qabil Adam u Eva kienu, l-missier, xadin, u l-omm, xadina!... Kieku kien hekk u t-tajfa baqgħet tielgħa kull nisel targa l-fuq minn tax-xadina, kieku l-bnedmin tal-lum jixbħu lill-angli wisq iżjed milli jixbħu lix-xadina... Imm'għandu jkun li sabu t-triq imwegħura u... reġgħu l-ura fejn hallew x-xadina.

DUN KARM.

[*Imsemmija b'tifhir*]

GHANJA LIL MALTA

(tnehid ta' wieked imsiefer)

Int, ċkejna Gżiriti,
Ilqagħha t-tislma
Li qalbi bil-qima
Fis troddlok illum:
Mibgħuta msoffija
Fuq ġwienah in-naħal,
'Il beltek u 'rraħal
Hi tilħaq ma ddum.

Minn mindu hallejtek,
Ja Ġawhra tal-baħar
Mogħnija b'kull faħar,
Qatt lilek ma nsejt;
Fil-ġħagħa, fil-hamba...
Qalb nies barranija...
Fost ġmiel u sbuħija...
Bik ħsiebi hennejt

Għax Int, nieqa tiegħi,
Kont biss li bennintni,
U miegħek kennintni
Fil-jiem imreżżħin;
Int kont li nqaxt fija
Id-din tal-kbir Alla,
Li Mħabba w Ġieħ ħalla
F'sidirna għal xulxin.

Int zġħira, 'ma kbira
Fl-ġħajnejn ta' Min sebbħek
Bis-Sewwa w li rebbħek
Fis-sieġħa tad-dlām.
Uliedek qalbiena
Seddquk, tawk il-ħajja;
Naqqxulek il-ġrajja
Fil-qlub, m'hux fil-irħām.

Mill-art bġħida, bġħida,
Fejn qiegħed nitniehed
Fl-ewwiewtek, inwiegħed
Li nerga' ġe' fik:
Irrid li nindifen
Hemmhekk, fejn ħadt ismi:
Fi trābek dan ġismi
Jistrieħ b'kull tberik

KARVAS (CARM. VASSALLO)

(imsemmija b'tifhir fil-Konkors)

ZEWĠ VITTMĪ

TAR-RIVOLUZZJONI FRANĊIZA

Tiktiktik...tiktik...kont bil-kemm tisma' min itektek miż-żgieg'. U rhihha x-xwejjha kontessa ssih il-qaddejja sabiex tiftali it-tieqa—L-għasfur kien jidhlo fil-kamra jittajjar minn fuq sigġu għal ieħor, minn fuq il-mejda għal fuq is-sodda tal-kontessa, li kollha galbu kienet ittawwal driegħha sabiex iżjed tkun tista' tilliaq b'idha l-għasfur, halli mbagħad fil-waqt li żzommu magħha: "Perry tiegħi", kienet tghidlu, għax Perry kienet semmietu, "wara din il-harġa tiegħek fl-egħlieqi, qalb il-hidura, ma għandniex xi nghidu qabdek l-aptit; jew kilt diġa xi haġa? Ma nafx...ma nafx"—fil-waqt li xxengel rasha, "Jiena hsibtlek bħas-soltu għal ftit hobż bil-halib, għal erba' qamhiet, u għal xi frotta wkoll; aghżel: xi trid tiekol il-lum?" U l-għasfur bhallikieku fehempa tassew, kien jogħla għal fuq daqsxejn ta' xkaffa fejn kien isib minn kull ma trid qalbu.

Il-kontessa kienet dratu qatigh lil dan l-imbieriek ta' għasfur tal-bejta. Fix-xitwa l-istaġun kollu fil-kamra magħha, ipejċaq u jittajjar l-hawn u l-hemm, ma kienx ta' ftit faraġ għaliha, u fis-sajf, bit-twieqi tal-kamra miftuħa berah, walidu kien johroġ fil-ghodu u jerga l-ura fil-għaxija. Min ma jhobbux għasfur bhāl dan? Il-kontessa ma riedetx fih kemm jesa' ġid il-baħar. Kienet thobbu, thobbu għal aħħar. Xi drabi kienet tinsa li hu animal; kienet trossu magħha, tbusu, u tatih ismijiet bil-bosta għeżiež: "Qalb ta' qalbi, ħanini", u x'naf jien.

Minn banda kellha għalfejn tagħmel dan il-kontessa. Min jiġi minnha ma kellha l-hadd, armla, xiha, għakka bil-kemm tiflali tqum mis-sodda, kien dan il-għasfur biss li jderrilha xi ftit u jsabbarha. Is-sinjura kienet tridu magħha dejjem. Imqar li kienet toħroġ darba f'sena fil-karrozze, kienet tiefidu magħha ġo qafas magħmul apposta: m'hux għax kienet tibza' li jaħrab, iżda għax hekk kienet drawwietha. U fejn tieqaf kemm kienu jidhku biha!—"Ma ġara xejn",—kienet tghid f'qalbha—"hali jidhku kemm iridu". "Għadhom, jaħasra, ma jafux li qalb ta' għasfur hija bosta drabi aħħar minn ta' ħafna bnedmin". U fil-waqt li jerggħu l-ura (x-xwejjha kontessa terġa taqbad miegħu):—Dik id-dar kbira ta' X; ara dik it-trieq, dik tinfed sewwa għal X"; imbagħad meta kienu jgħaddu minn quddiem

xi kastell li f'dawk l-ewwel snin tar-Rivoluzzjoni kien jagħmilha flok ħabs, qatt ma nsiet tgħidlu l-kontessa:—"F'wieħed bħal dan għad jehduni, m'hux għax għamilt xi haġa ħażina, taf, iżda biss għax inzirtajt ta' dak il-qabil li x-xewwiexa ħalfu li għandhom jeqirdu.

Żejjed li ngħidu, li bħas-sinjuri kollha franciżi, is-sinjura Nina, ħalli tkunu tafu x'jisimha, kienet favur il-monarkija b'ruħha u ġisimha. Ta' sikwit, avolja xiha u mingħajr saħħa, kienet tgħanni l-innu tar-re, u Perry bit-tisfir tiegħu jissieheb magħha. Kemm kienet tħabbat idejha bil-ferħ x'ħin tisimgħu! Kemm kienet tgħidlu iżjed bil-qalb: "Maħbub tiegħi, qrem-puċu ta' qalbi!" Kienu jiftiehm u wisq dawn it-tnejn, u għalhekk li maż-żmien saru jingiebu dan kollu.

Darba fis-sajf, meta l-kontessa Nina damet ma nizlet ix-xhur mis-sodda minħabba li kienet marida, Perry ma ħareġ xejn mill-kamra. Sakemm is-sinjura damet marida, Perry ma semma' leħnu qatt. Iż-żmien kollu għaddieh fuq il-ħadida tas-sodda fejn ras il-kontessa, iwarrab biss x'ħin jilmaħ xi dubbiena jew xi nemusa toqrob lejn is-sodda; l-ikel kienet tneww-lulu wkoll il-kontessa. Imbagħad meta din fieqet u nizlet mill-friex, haġa tal-għaġeb, il-għasfur, bi ħlewwa iktar minn qabel, saffar kemm felah. Donnu ried ifissrilha: "Nifraħlek li qieghed nerġa' narak qawwija u sħiħa."—U s-sinjura, biex turih li fehmitu, wegħbitu: "Grazzi, grazzi".

* * *

Kien ix-xahar t'Awissu ta' 1788. Fil-kwartier fejn kienet tgħammar is-sinjura Nina ma kienx fadal ħilief id-dar tagħha li fiha is-soldati repubblikani ma marrux jaqilbu ta' taħt fuq, u jarrestaw lil min jidhrilhom. Għax tgħid, sa fl-aħħar hawn waslu wkoll. Għalxejn il-kontessa kienet qaltilhom minn qabel li ma kellha xejn moħbi, riedu b'saħħa jiflu kollox, kien x'kien, u kien fejn kien. Fetħu armarji, skassaw sniedaq, sakemm waslu biex ibattlu l-imentarħ ukoll. Sa fl-aħħar kienu sejrin u kollox, meta s-surgent dar fuq is-soldati, u b'lehen goff qallhom: "Kif sejrin b'idkom f'idkom. . . l-inqas tistħu?"—"Xi tridna nagħmlu? Ma baqax x'ma rajniex, u b'dan kollu. . ." "Għiduli",—qatgħalhom fil-qasir—"Heemm bżonn ta' provi bosta biex wieħed jinduna li din il-mara hija aristokratka sa għarqubha, u waħda minn dawk li fi żmienha kasbru m'hux ftit lill-fqar? Wiċċha m'hux l-isbaħ xhieda? Harsu lejħ sewwa!" U mingħajr ma qagħdu jaħsbu darbtejn is-soldati nxeħtu fuqha b'herra liema bħalha, bħallikieku kienet xi golf.

Xi swielha lill-kontessa li qagħdet tfissrilloh kemm kienet thobbbhom lill-fqar, kemm żewġha ha dem għalihom meta kien għadu ha. "Staqsu għalija lil-gara" issoktat "u taraw x'għidulkom". Izda dan kien kollu kliem żejjed, għax la darba hi kienet ta' demm għoli, la darba hi kienet thaddan il-hakma tas-sultan, bil-fors li driegħha intrefa darba jew oħra biex isawwat lill-haddiem.

Hekk kienu jaħsbuha r-republikani, u ż-zmien biex titħallas ta' għamilha issa wasal.

Erba' suldati quddiem, erb'oħra wara, u x-xiħa kontessa miexja f'nofshom. Mat-trieq nies oħra ssieħbu magħha. Iridu jew ma jridux, jifilhu jew ma jifilhux, kollha jkollhom jimxu. Minn kull fejn igħaddu, għajjat, suttar, kliem hażin. Il-kontessa ffit jew xejn taf x'inhu isir ma' dwarha. Tmut għaxja sejra, jekk ma jfittxux jaslu fejn għandhom jaslu. "Fadal xejn bogħod?" kienet sikwit issaqsi lis-suldati, "Le..., erba' passi..., aghmel kuragg, dal-waqt naslu..."

M'għandniex xi ngħidu dawk l-erba' passi kienu għaxar mili, li wara siegħa, tnejn, tlieta, spiččaw biex imxewhom ukoll. Waslu quddiem diwan kollu twieqi minn barra, daħlu għewwa, qasmu bitha, telghu ma' taraġ, sakemm tfeġġu f'kurritur mudlam. Sa dan il-waqt lfieq, biki, twerziq, ma heda xejn.

Lill-kontessa Nina u lil żewġ nisa oħra qegħduhom go kamra għalihom, u lir-rġiel go oħra.

Tifla ta' m'hux aktar minn tnax il-sena, x'hin ratha iżjed taqa' milli timented fuq is-sodda, marret b'għirja fuq Nina. "Għalek xi haġa?" staqsietha. "Ma tiflatix, nann?..."

Is-sinjura Nina ma wegħbitha xejn. Bejn bil-għiejja tal-mixi- u tat-taħwid ta' moħħiha, għajnja kienet diġa' marret biha,

lx-xiħa li ma kellhiex żewġha minn min tinfired, ulied lil min thalli bla omm, dellet l-istess ħsebijiet u ħolmot bħal ma johlom kullhadd.

Ratu jtektek b'munqaru u jobrox b'dufrejħ iz-żgieġ tat-tieqa. Ratu lil Perry tagħha jittajjar quddiem it-tieqa tal-bitħa, ipejčaq fuk is-siġra biswitha, jistenna lil min jiftaħlu...għalxejn. Min jaf x'jaħseb! Min jaf x'għid f'qalbu! Miskin Perry! Min sejjer issa jsaħħinu aktar fix-xitwa, u jisqih il-halib? Isimgħu x'isaffar bi swied il-qalb, isimghu. Dak hadd ħiliefu; dak hu, hu żgur. Inhasdet, qamet bil-qegħda fuq is-sodda, u fuq xifer it-tieqa tilmaħ lill għasfur ta' qalbha.

Għal l-ewwel ma riedetx temmen lil għajnejha. Biex iżjed tkun čerta qamet fuq riġlejha u marret taħ it-tieqa ssejjahlu: "Sabiħ tiegħi, qrempuču ta' qalbi..." Perry tar għal fuqha... laqgħietu fi hdaħha.

In-nisa l-oħra tal-kamra staghġbu b'kull ma raw. Sakemm kienu ilhom hemm ġew, qatt ma jafu li ebda għasfur ġie f'idejhom. Ma setgħux jifhmu kif dak l-għasfur li ġie l-għada tal-wasla tax-xiħa jafha hekk tajjeb.

Imma s-sinjura Nina, trid ittir bil-ferħ, f'issritilhom kollox: kif rabbietu ċkejken ta' nofs il-lbies, kemm damet tissabbar bih tgħallmu joħroġ u jidhol waħdu fil-gaġġa x'hin tgħidlu, kif draw lil xulxin... U kullhadd feraħ bil-għasfur, għax fih sabu issa min iderrilhom mill-biża' li kienu fih. Kullhadd dar ma l-għasfur, u kullhadd ried jarah sewwa u jmissu.

F'daqqa waħda lehen ta "hawn kif!" bagħat lil kullhadd imkienu. Kien l-għassies tal-kamra, li malli nduna bil-għasfur f'idejn il-kontessa mar ċomb fuqha. "Hallihuli" laqgħetlu minn qabel. "Ma għandi lil hadd hliefu. Kieku taf kemm jaf, ġie jfittixni hawn, jaħasra!"

Għal l-ewwel l-għassies ħaseb li dik ix-xiħa tilfet rasha. Wara fehem li l-kontessa riedet titmashar bih. Hu x'inhu, qal bejnu u bejn ruħu, ma għandhiex iżzomm dawk il-pulċinellati fil-kamra. Jersaq pass ieħor il-quddiem, jixhet idu fuq tax-xiħa, jieħu l-għasfur, u jsabtu ma' l-art.

Ratu x-xiħa Nina lil Perry ta' qalbha maqtl fl-art quddiemha. Żewġ demgħat qabżu minn fuq ħaddejha. Għajnejha iċċassaw, fimar, donnha minnhom ippruvat tixhet in-nar tal-qilla. Bdiet tirtgħod, u għajnejha għadhom mibluġħa u ħomor fuq ir-raġel quddiemha. Imbagħad, fil-waqt li b'sa-baġħha l-kbir turi l-qattiel ta' Perry, għajta ta' "qalb ħazina" ħarġet minn fommha, u waqgħet fl-art, mejta fuq il-maħfub tagħha.

Hekk ir-rivoluzzjonarji franciżi ħelsu ħafif ħafif mill-kontessa Nina u minn Perry tagħha li xejn anqas minnha ma kien aħrax għal monarkija.

EXCELSIOR (ANT. FARRUGIA)

HSIBIJET ŻĠĦAR

IT-TALB

It-talb bħall-użin. Qiegħed pis ġo keffa, u itfa' għabra dqiq ġo l-oħra. Il-miżien ma jitharrekx. Itfa' għabra oħra, u jarga' ma jitharrekx, u hekk aktarx għal bosta drabi. Izda fl-aħħar jasal hin illi d-dqiq jagħleb u l-miżien jaqleb.

Hekk it-talb. Titlob darba u ma taqlax: titlob darb'oħra u targa' ma taqlax, u hekk għandu mnejn għal bosta drabi oħra. Izda fl-aħħar tiġi siegħa mita l-qawwa tat-talb tirbaħ, u l-grazzja tinżel.

NOVELLA TAL-MILIED

Il-lejl kien daħal ġmielu, meta Marku wasal fl-inħawi tal-belt ta' Betlem; iżda billi huwa kien ġħajjen mill-mixi twil tiegħu, u mirżuħ bil-bard li jxoqq il-ġħadam, ħaseb aħjar li jġħaddi l-lejl ġo xi ġħar. Wara li dam ifittex ħafna, sab wieħed li kien biswit il-belt. Daħal ġo fih, kiel biċċa ħobż u xorob ffit ħalib, u mbagħad inxtehet fl-art fuq ffit ħaxix niexef biex jorqod. Imma ma setax jorqod ġħalkemm dam jitqalleb ħafna.

Bosta lisebijiet kienu qegħdin iħawdulu moħħu. Mela la ma setax jagħmel ħaġ'ohra tafa' ġħajnejh fuq Betlem, u qaġħad jaħseb min jaf fuqhiex. Iżda ma damx ħafna f'din il-qaġħda, ġħax wara ffit dawwar ħarstu lejn is-sema miżġħud bil-kwiekeb, donnu qieġħed jitlob.

It-tifikira ta dak il-mistrieh ta' qalbu, mitluf b'ħafna hitijiet, kienet tniġġzu lejl u nhar, u ġġibli f'moħħu wkoll bosta lisebijiet koroh li kienu jzidulu d-dwejjaq. Ġħalkemm dik il-ħajja li kien qieġħed iġħaddi ma ġebitlux ħaġ'ohra ħilief biża' u taħwid, huwa qatt ma ried jibdilha: ħaseb aktarx li l-ebda tama ma kien hemm ġħalih. Imma dan l-aħħar huwa kien xaba' minnha ġħal kollox, u saħansitra beda jġġgerra minn belt ġħall-ohra mingħajr inqas ma jaf ġħal fejn. F'dan il-vjaġġ ukoll fejn aħna sibnieh, huwa kien sejjer ġħal ġħonq it-trieq, u ġħadda minn dawn l-inħawi biex inizzel ismu ġħaċ-ċensiment f'Ġerusalem.

Wara tifikira bħal din huwa xebet rasu lura, u raqad, mixġħul min-nar ta' korla ġħalih in-nifsu.

In-naġħsa ta' Marku kienet qasira u aktarx bla ħolm, ġħax, ffit wara nofs il-lejl, kant ħelu li jħoll il-qlub, donnu ta' xi anġli, qajmu. Huwa fetah ġħajnejh sewwa, u minnufih lemaħ dehra li qatt ma kien ra bħalha. Xaqq dawl abjad bħal dak li naraw fis-sema waqt is-sebħ ħiereġ minn ġo ġħar, li bih hu ma kienx induna fil-ġħaxija minħabba d-dlam; ħafna raġħajja deħlin ukoll ġo l-ġħar, oħrajn jġġgerrew ma' dwaru. Ġħal dan kollu Marku baqa' mistaġħgeb, u xtaq jaf x'kien. Ġħalhekk qam mill-art, mexa ffit u staqsa lil wieħed li kien ġħaddej iġħaġġel:

—“Sliem ġħalik, ja sidi! X'inhu jġri hemm isfel ġo dak il-ġħar? Minn fejn hu ġej dak id-dawl kollu? Jidħirli li l-bierah kollox kien midfun fid-dlam.”

—“Ja sidi, ifrañ miegħi, u man-nisel kollu ta' Ġakobb, għaliex il-lum twieled il-Messija mwiegħed, il-Mistenni minn kullhiadd, dak li sejjer iġib il-mistrieh fil-qlub ta' dawk li jemmu bih — wiegħbu l-ieħor, li xtaq jissokta kieku Marku ma warrabx minn hidejh bil-herra.

Xi għalu mela Marku biex telaq bil-herra? Ah, msejken ta' bniedem! Dawk il-kelmiet kienu iebsin għalih; ma setax iġerragħhom. “Mistriehi” qal hu bejnu u bejn ruħu, fil-waqt li dawwar wiċċu lejn Betlem. “U kif jista' qatt ikun li xi hadd iġib il-mistriehi ġo qalbi jekk jiena stess ma stajtj insibha? Le, waqt li jiena haġ ma jkollix mistriehi, għax fuq din id-dinja ma hawn imkien. Grejt ma kullimkien u bqajt kif kont, jekk mhux aġġar. Il-fqir imħabbat kif sejjer jaqla x'jiekol għalih u għal familja tiegħu, l-ġhani fuq ġidu, u l-halliel fuq haġtu. Imbagħad jiġu jgħidulek li dan il-Messija sejjer iġib il-paċi; u le, jaħasra, dan kollu hōm; tassew li d-dinja trid il-mistriehi. Izda għalkemm jien ma nemminx b'din it-tarbija, dak id-dawl li hiereġ mill-għar qiegħed iħassibni haġin. Irrid immur nara x'hemm.”

Wara li qal dawn il-kelmiet telaq lejn il-għar, fejn kienu sejrin ukoll haġna nies oħrajn.

Daħal. Sab sikta tal-mewt, u dawl, li hadd ma kien jaf minn fejn hu ġej, idawwal l-għar kollu; waqt li barra kien jin-stama' dan il-kant: “Glorja l-Alla fl-ġholi tas-smewwiet u mistriehi fl-art lin-nies ta' qalbhom tajba.” U dak il-hin ra rieved f'max-tura u mgeżwer fi ftit ċraret tifel għadu kif jitwieled, li laħmu tari u roża kien immiggeż mit-tiben oħxon ta' taħtu. Żewġ bhej-jem, ħimara u baqra, mixhutin għarkobtejhom, kienu qegħdin isahħnuli bin-nifs sħun tagħhom, u koċċ ragħajja flimkien ma' mara u raġel jatuh qima. Marku ċçassa lejn it-tarbija, donnu qiegħed ifittex dak li kien jixtieq, izda baqa' biered daqs il-bard ta' barra l-għar. Fehem biss li hija kellha xi haġa tal-għaġeb; imma b'dan kollu Marku baqa' Marku. Ta ħarsa ma dwardu bħal dik ta' xi hadd imxabba, u ħareġ il-barra.

Barra kien diġa' beda jisbaħ, u għalhekk Marku ssokta jimxi bil-lisieb dejjem f'moħħu ta' kolma ġara l-lejl li għadda.

Minn dak il-jum għaddew tnejn u tletin sena; u ma' t-tibdil taż-żmien tbiddel ukoll il-bniedem. Marku b'leħja twila sa fuq sidru, u mgħawweġ taħt it-tgħobija tas-snin, x'hin kien għad-dej darba waħda mill-Ġudea, ra raġel ikellem minn fuq għolja lil ħilejjaq kbar ta' nies. Waqaf, resaq lejhom biex jisma' x'kien qiegħed iġħid dak ir-raġel ta' xuxtu safra, u sama' dawn il-kelmiet: “Imberkin dawk li jibku, għax huma jiġu mfarrġin.” Qalb Marku maż-żmien kienet irtabet, u għalhekk xejn ma għandna għax nistagħġbu jekk xi demgħa bdiet niezla

fuq haddejh x'hin sema' dan. Staqsa għal dak ir-raġel u qalulu li kien Ġesù t-tifel ta' Mirjam u Ġużeppi l-mastrudaxxa, imwield go għar barra minn Betlem, u li jsejhulu l-Messija. Marku sfar u beda jirtgħod għax ftakar li lejla walida xi tnejn-u-tletin sena ilu kien ra tifel għadu kif twieled li sejhulu wkoll Messija go għar barra minn Betlem. Dan il-ħsieb kompli għafaslu qalbu, u fost il-biki u li lfiq, Marku għajjat: "O Ġesù, Messija mwiegħed, ikollok ħniena minni, ġibli l-mistrieħ f'qalbi l-imnikkta, għax issa naf tabillhaqq li hadd, ħliefek, ma jista' jagħtihieli. Għax jiena rrid nimxi warajk."

18-XI-32.

GAETANO CASSAR

NAPULJUN !

Narak il-kmand fis taħkem b'qawwa kbira,
u mbazza' jġri jmur kullhadd jobdik;
narak toghla ftit ftit, b'hila mhux zghira,
sa kemm id-dinja kollha gġib għalik !

Issaltan jien narak f'kull art u gżira,
u l-kbar, imkexkxa u mregħida jaħsbu fik;
mhux le għalxejn ismek baqa b'tifkira
ta' kobor: int għaġġibt il-ħlejjaq bik.

Ma x'swielek dan, ja kbir rebbieħ, jekk wara,
int ġejt maqbud, miżmum go Santa Liena,
u *mdawwar b'għiases kbar? Hemm lilek nara,

imħaddna idejk fuq sidrek, minn fuq blata
thares il-bogħod, il-bogħod b'ħarsa liosbiena,
u bkejt minn flokok, bkejt għal dik l'armata...

V. M. PELLEGRINI

18 ta' Settembru 1932.

DAWL FIL-QASAM TA' ALLA

L-aktar li hambaq dik inhar kien il-bieċier tar-raħal, raġel żmarr, mibni b'saffejn, maħruq lewn iċ-ċikkulata bix-xemx, xoftejn hoxxin qishom mitnija, għajnejn jibbru bħal żewġ ġamriet fid-dlam, u sider wasa' tajjeb biex jilqa daqqiet tal-mazza.

Kienu jsejhiulu Toni tar-Romli, u fir-raħal kelmtu kienet qisha amar is-sultan. Hadd qatt ma kellu l-hila jiksirhielhu!

"Kif għidtilkom jien", kien q'ed iġhajjat, b'rasu mitfugħa l-fuq, donnu biex iġhajjeb il-qamar f'dik il-lejla sajjija, "kif għidtilkom jien, meta l-arċipriet jigi biex jiġbor għal-festa ma natuh xejn. Jew jagħmilna bombi kemm irridu, tletin elf, elfejn iżjed mir-raħal l-iehor, jew żummara natuh flus! Jekk ma joqgħodx għalli rridu aħna, nagħalqulhu l-bieb f'wiċċu. Ma jwieġbu hadd; iħabbat kemm irid, hu jħabbat wil-klieb jinbħu. Lilu, kif haqqu ma jwieġbu hadd! Għax aħna rridu ġiggifogu aqwa minn tagħhom, maskli daqshom darbtejn, u baned waħda iżjed! Mela nieqfulu l-aħwa!...

Kliem il-bieċier qajjem magħsfar ta' tpeispis. Xi nisa fuq tagħhom, bil-maktur f'rashom, ftiehm u li ma' jatuhx tiġieġa fil-Għid; tfajjiet hielwin nebbiexa għemżu lil xulxin lesti biex iqabblulu xi għanja, u l-irġiel mfanstin, b'xuftejhom miġbura f'tikmixa qalila, ħalfu li kellhom jagħmlu l-aqwa festa b'inkejja tar-ċipriet.

Wara ftit raġel xipli, li seta' kellu fuq il-hamsin, taħsbu xi oratur mill-kbar, għolla leħnu fuq dik it-tgeġwiġija. Dak ir-raġel kien is-surmast ta' l-iskola tar-raħal, is-sur Gawdenz tal-Benzu. "Hbieb", werżaq dan, b'lehen irqieq ta' mara ġellieda, "kif qalilkom Toni tar-Romli, tafu x'festa bil-kif għamel ftit ilu r-raħal l-iehor; kemm bombi u maskli kellhom ta' San Blāt. Saħansitra kellhom hila jgħaqqdu dwar it-tmienja u għoxrin elf bomba! Fhimtu, hux?... Għalhekk aħna ma għandniex nibqgħu l-ura. San Stanislaw tagħna mhux iżgħar minn San Gużeppe tagħhom, jekk mhux akbar. L-aħwa nieqfulu lil-arċipriet. Nieqfulu annuna sa' ma joqgħod għal dak li jrid ir-raħal! U s-surmast irqieq, imsagħtar u twil qisu stwiel jew zokk ta' sigħra mqartma, bħal mewġa għodbana dlonk iċċaqlaq fuq ġenbejh, u, b'wiċċ imqarras, għajnejn mixgħula, "Tagħna tghaddi", għajjat. U "Tagħna Tagħna tghaddi", għajtu fl-imkien ir-raħlin miġbura.

Kienu xi l-għaxra ta' bil-lejl, dak il-hin. Il-qamar mimli sgiċċa ħafif ħafif, minn bejn għolja sħab qotni, u waqqa xmara ta' fidda fuq l-għelieqi ħiemda, fuq is-siġar tat-tin marsusa bħal dellijiet ta' hersien, fuq il-ġonna ta' l-għambaqar, wit-toffieh misjur.

Ftit ftit ir-raħlin xterdu lejn darhom. Is-surmast wil-biċċier hadu l-aħħar pinta għand tal-ħanut taw is-sliem lil-xulxin, u telqu għal rieħhom ukoll.

* * *

Jumejn wara, għal xi t-tmienja ta' fil-għodu, għad-dell ta' sigra ħoxna, li l-ixjeħ tar-raħal kien ħawwel darba meta kien għadu żagħżuġ fuq tiegħu, qawra raħlin: nisa bid-dbielet ikar-kru tal-qoton aħmar, tfał bi qliezet tan-newl, fitel tul taħt ir-kobtejhom, xi rġiel għal triqthom lejn l-andar, is-surmast u l-biċċier, kienu miġbura madwar qassis xwejjah, fommu ħlewviet l-aṅli. Milli jidher kien q'ed iġħidilhom xi haġa li tolqot, għax l-aqas hoss żgħir ħlief leħnu ma kien jinstama dak il-ħin.

Dal-qassis xwejjah kien l-arċipriet tar-raħal, bniedem ta' saħħa żgħira, imma għajnejh xrara ta' spirtu qalil, nâr li jqabbad ruh ta' Profeta. "Uliedi fi Kristu", kien q'ed iġħidilhom, kunu afu li jiena nħobbkom b'dik l-imħabba li r-rġaj it-tajjed iħobb in-nġagiet tiegħu. Għalhekk jien inħallikom tagħmlu bombi, ġiġġifogu, u ġġibu baned, imma kollox sa' fejn għandu jaasal. Bi fluskom, nitlobkom għar-rkubtejja, li tghinu l-fqar tar-raħal tagħkom, xogħol qaddis nistrani bejnietkom bħal aħwa li jieklu minn fuq mejda waħda; tgħaddu xi haġa miż-żejjed tagħkom lil-ltiema, it-tfał ta' San Ġuzepp; tghinu sptarijiet, il-ħidma tal-missjonarji li qegħdin jifirxu s-saltna tad-Dawl fost ulied id-Dlam. Ħafna ġid jista' jsir bil-flus li tridu tberbqu fin-nirien, bombi u xogħolijiet oħra ta' għira u le ta' qima. Din tagħkom hi frugħa, u l-frugħa hi dnub. Taffu l-ġuġħ tal-fqar; kulu magħhom minn fuq mejda waħda. Mhux ewwilla dan jixtieq min'ksielkom darkom u l-widien tagħkom bil-kħula tās-Sema, u kabbar għal kulħadd bla għażla fuq il-blât tagħkom id-dielja ħanina? Inħaslu l-koll fid-demm tad-dielja, u Alla jfawwar ruħkom bil-Għerf biex tifhamu 'l Kelmtu aħjar!...

"Ma, sur arċipriet", qabeż hawn il-biċċier li xejn ma qabilu kliem bħal dan, "kun af li r-raħal kollu jrid, hekk jew hekk, it-tletin elf bomba. Irridu ġiġġifogu gwapp, irdieden u maskli daqs dari darbtejn. Ħares, sur arċipriet, inti taf x'festa għamililhom il-kappillan Dun Ferħ lin-nies ta' San Blat. Ħarġu irġiel tas-sew. Ara mela, kemm iġħidu bina jekk aħna ma nagħmlux festa daqshom, kemm iġħidu li aħna bla ħila!...

Wara li l-biċċier siket, waqgħet bħal hemda u mbagħad "Uliedi!... Uliedi!..." għajjat bħal midrub f'qalbu x-xwejjah qassis "f'ġieħ id-demm ta' Kristu, ġibu quddiem għajnejkom x'ġid tistgħu tagħmlu bi fluskom xħin, flok li ttajruhom fl-eluf ta' bombi u maskli, intom tqassmuhom l-ulied il-fqar, tghinu t-tagħlim u, fi żmien ta' qgħad bħal dan, tħaffu l-għaks ta' min għandu wlied x'jitma u ma jistax! Għinuhom atuhom il-ħajja

tal-karità tagħkom li taqa bħal xita kotrana fil-qasam bla tarf ta' Alla hanin. Bil-karità twaqqfu triq bejnkum u Betlem, bejnkum u Kristu. Bil-fruġiat twaqqfu triq bejnkum u Satana, missier il-fruġia, li daħqa meta l-Pagani żifnu sikrana u tbaħartu quddiem l-allat tagħhom żienja. Lil San Stanislaw ma tgħolluhx billi taħarqu l-eluf ta' bombi, u tixorbu mbejjiet, u ntejjien ta' nbit aktar minn dari!...

Hawn il-biċċier tberraq qisu waħx il-biza'. Ra li għal kliem sabiħ tal-Arċipriet ma kienx ser igibu. Quddiem hbiebu hass ruħu mċekken. Fawra ta' demm telgħet għal rasu u b'leblieba ta' kliem hażin, "x'naqgħu u nqumu mill-fqar aħna", qal "il-fqar ma jaqal għuhiex tajjeb iħabbtu bieb bieb? Ighixu bl-għakkarija, aħjar minna. Għandna aħna mħabba fibhom innaqsu mill-bombi wil-maskli? Baqax fejn naslu! Il-maskli wil-bombi l-irdieden wil-giggifogu rriduhom aħjar aħjar minn qabel. Flusna flusna. U int, sur Arċipriet jew magħna jew kontrina. Dejjem tgħidilna "Atu minn fluskom karità lil-fqar" wisq naħseb li, jekk tibqa sejjer hekk, fl-aħħar mill-aħħar il-karità ddawwarlek rasek! Hekk ukoll għamtililna meta ridna nagħmlu l-qampiena l-kbira. Ridna natu sitt mitt lira. Għidtilna li b'erba mitt lira kellu jkollna qampiena tajba, u l-mitejn l-oħra ridtna nibagħtuhom għal missjoni. Sewwa hej! Ara, kieku għaddiet tagħna l-lum liema raħal jista' jiftaħar li għandu l-qampiena l-kbira daqs tagħna?!

"Hekk hu", qal is-surmast li b'daħqa niggieža, qabbad sigarrett, għammeż minn taħt lil ta' madwaru, u legleg għonqu gustus daqs ta' għarnuq xih.

U dak il-ħin, żewġ żgħażaġħ imdaqqa tbissmu lil xulxin. Wieħed refa' spaltu b'daħqa halliela, u għamza mgħaġġla misruqa, ressaq idejħ miftuħa lejn xulxin bil-mod il-mod, bħal kieku ried igħid lli sieħbu li hekk jew hekk kellhom idoqquh l-organett taħt it-tieqa ta' Peppa s-Snagra, nhar San Stanislaw.

U l-Qaddej tal-Knisja raġa' għolla leħnu: "Uliedi, bejni u bejn is-Sema hemm rabta, hemm dmir imqaddes li jien ma nistax nikser, anqas għal imħabba li ngibilkom. Jien gejt fostkom biex immexxi x-xogħol ta' Kristu, għax jien hu l-Qaddej ta' Dar il-Faqar. Halluni mela ntemm dmiri. Aghmlu festa sabiħa imma kollox bil-qies. J'alla tagħirfu li biex tersqu lejn l-Ispirtu tal-Vanġelu, jeħtieġ terħu l-fruġiat, titheżżmu u titolbu, u flok tberbqu fluskom fit-tbaħrit pagan, tkasbru l-qaddis bir-riħa ta' xorb żejded li toħroġ minn ħalqkom fost għana maħmuġ, tagħmlu karità, ittaffu l-għaqs, u tizirgħu ward fejn s'issa kiber xewk u għollieq!

Hawn ix-xwejjajħ qassis kien qisu maħruġ barra minnu n-nifsu; bħal donnu f'ruħu nizel Ruħ-il-Qodos fuq riħ ta' tempesta li tnaddaf kollox: tempesta qaddisa! B'għajnejħ imsammra fuq is-sħab l-arċipriet kien q'ed jaqra l-kelma ta' Alla mħażza hemm fuq b'ittri tad-demmi.

Rebaħ is-sewwa! Toni l-biċċier tmashan go fih; ra li kelmtu kienet ser tinkiser, tintilef bħal karta mqattgħia trietaq mar-riħ; u quddiem għajnejh deherlu li lemaħ it-tletin elf bomba iduru bħal riefnu iswed madwaru jgħajruh. *Gifa!.. gifa! fejn hi rgulitek?* Kien tpepsis ix-xitan...

Minn bejn snienu mwebbsa b'dagħdigha dak il-ħin kien ser iżellaq sensiela dagħa u tmashin.

Imma ħass xi jzommu!

B'għajnejh imdemmgħia lejn l-art ix-xwejjah ta'Alla nstema jittlob: *Fik ja Mulej ittamajt, ma ninfixel qatt: b'sedqek eħlisni u aqlagħni.*

Is-sigra dellija donnha riedet thennih, bil-friegħi kbar tagħha, u taħt saqajh tifrixlu kotra ta' weraq mieles u bellusi.

Minn għajn fil-qrib ċarċar l-ilma aktar frisk u safi; u minn fuq bejt ta' dwejra pespes l-għasfur tal-bejt.

U dak il-ħin qajl qajl, l-arċipriet tar-raħal telaq lejn id-dwejra tiegħu, għal kenn tas-sigar tat-tin. Għax is-sewwa kien rebaħ.

Ir-raħlin xterdu ħusbiena lejn darhom. In-nisa karkru 'l żwiegħom lejn id-dar, u għad-dell tas-sigra ma kien baqa' ħadd.

Is-surmast u l-biċċier ingibdu lura kisknijet ħarsu mbikkma lejn xulxin, refgħu spallejhom, kemmxu xuftejhom, u "ma għamilna xejn" qalu.

Bħal klieb mismuta mbagħad għabu wara l-ħajt ta' mandra xemxija.

ĠUSÈ AQUILINA



Natu l-Milied it-tajjed u s-Sena t-tajba lill-imseħbin, qarrejja u ħbieb tagħna kollha.



KOTBA LI BAGHTULNA

Ir-rebħa u t-tagħlima tal-Assedju l-kbir, miktub minn P. Baskal Grech o.f.m. Port Said 1932. Ktieb żgħir u tagħlim kbir gejj minn qalb imħeġġa b'imħabba lejn Malta. Jalla kullħadd jistgħall din it-tagħlima.

Kif isiru l-Magħmudija, il-Grizma tal-Isqof ut-Tqarbin bil-latin u bil-Malti. The Empire Press 1932. Ktieb li nixtequh f'idejn kullħadd għax ifisser bil-Malti l-kliem li jgħid bil-latin il-qassis u l-Isqof waqt il-magħmudija, il-grizma u t-tqarbin.

Il-Ktieb tal-Profeta Ġeremija maqlub bil-Malti minn Dun P.P. Grima u maħruġ mis-Sur Fons Galea. Stamperija tas-Salesjani. 1932. B'dan il-ktieb u iehor żgħir li dalwaqt johroġ ikollna li Skrittura kollha mfissra bil-Malti, l-akbar gieħ tal-kitba Maltija.

Il-Pronostku Malti għas-sena 1933. Giov. Muscat. Bħal snin oħra l-almanakk ta' Muscat imzejjen b'ħafna poeziji sbieħ. Hadu premju: N. Biancardi, G. Chetcuti, G. Pisani, Em. Palmier Cecy, Mary Mejlak, F. Mangion. Kollha żgħażaġħ li għandhom żmien iżidu bil-bosta l-kitba Maltija. L-ortografija hi tal-Għaqda. Haqqha kull tifhir id-Ditta Muscat għall-hila li tagħmel lill-kittieba tal-Malti.

Warda maħsuda minn Betafù. Alf. M. Galda. The Empire Press. 1932. Ġrajja sabiħa ta' żaġħżuġħ li miet hu u jithejja għall-Missjoni.

The Lads' Educational Gazette, No. 4; miktuba miż-żgħażaġħ bl-ingliż, bit-taljan u bil-malti. Bil-Malti fiha poezija ta' Ġoġ Pisani u biċċa proża ta' Ġużi Chetcuti, it-tnejn sbieħ u t-tnejn miktubin bl-alfabett tal-Għaqda.

Journal of the Malta University Society. No. 3.

Niżzu ħajr bil-qalb lil min bagħtilna dawn il-kotba.

Dawk li ħadu xi premju jew kienu msemminjin b'tifhir fil-Konkors tagħna tas-sena 1931 u tas-sena 1932 mitlubin jiehdu ċ-ċertifikat li wegħidniehom mill-Empire Press.

Bħala strina lill-imseħbin u lill-ħbieb tagħna dan in-numru ħareġ ftit akbar minn ta' qablu. Jekk jibqgħu jizdiedu l-imseħbin, jibqa johroġ hekk bla ma jizdied il-ħlas.

TAGHRIF

LAQGHAT

Saret laqgħa nhar it-12 ta' Ottubru u nqraw dawn il-béejjé:

- IS-SUR V. M. PELLEGRINI qara poeżija *Napuljun*.
„ GEJT CASSAR qara poeżija *It-tbezbix ta' fil-ghaxija*.
„ C. VELLA qara novella *X'ghamlitlu!* tas-Sur W. Fava.
„ J. DIACONO qara novella *Is-sinjura Karm*.
„ Ġ. AQUILINA qara poeżija *Bil-lejl ta' Or. Vella*.
IS-SINJURINA O. TAYAR qrat novella *Qalb muġuġha*.

Saret laqgħa oħra nhar it-30 ta' Novembru u fiha nqraw dawn il-béejjé:

- IS-SUR T. WARRINGTON qara *Għaliex inhobb il-lsien Malti?* ta' K.
„ ĠUZE PACE qara poeżija *Wardija* u novella *Bis-saħħa tas-sejtura tiżfen il-qattusa*.
„ ĠUZE AQUILINA qara novella *Čikku Hela-flusu*.
„ GEJT CASSAR qara poeżija *Lil Malta* u *Novella tal-Milied*.
„ A. VALENZA qara traduzzjoni mill-franċiż *Ix-xellej*.
„ V. PELLEGRINI qara rakkont *Minn żball għal iehor*.
„ DWARD COLEIRO qara novella *X'tiswa l-iskola?*
„ J. DIACONO qara novella *X'jaf jagħmel iz-ziju Toni*.

Billi kien sar il-ħin ma stajniex naqraw kitba sabiħa li baġħtilna Ġużi Chetcuti fuq il-poeżija ta' Dun Karm *Warda li tgħid grajjietha*. Inwegħduh li naqrawha darb'oħra u nħajjru ż-żgħażaġħ li jidraw jiflu bis-sabar u bir-reqqa kull kitba biex jifhmu ġmielha, u mhux ifaħħru kull ma jiġi f'idejhom

ABBONAMENT

6d. kull sitt xhur
1s. kull sena
Kopja wahda sold
Ghal barra minn
Malta id-doppju.